



अधिकतम 35 डिग्री

न्यूनतम 15 डिग्री

बिलासपुर, बुधवार 11 मार्च 2026

बैकुंठपुर | मनेन्द्रगढ़ | चिरमिरी | खड़गावां | भरतपुर-सोनहत | जनकपुर

# कोरिया भूमि

तीन साल से बंद पड़ा है मेडिकल कॉलेज अस्पताल भवन का निर्माण



## खबर संक्षेप

### युवाओं के सपनों को मिलेगी नई उड़ान

बैकुंठपुर। देश सेवा का सपना देखने वाले कोरिया जिले के युवाओं के लिए भारतीय थलसेना में अगिनवीर मर्ती 2026 के माध्यम से सुनहरा अवसर उपलब्ध हुआ है। इन्वुक्त अभ्यर्थी 13 फरवरी से 1 अप्रैल 2026 तक आधिकारिक वेबसाइट पर ऑनलाइन पंजीयन कर आवेदन कर सकते हैं। भर्ती प्रक्रिया चार चरणों में आयोजित की जाएगी। प्रथम चरण में 1 से 15 जून 2026 के बीच ऑनलाइन कंप्यूटर आधारित लिखित परीक्षा होगी। इसके बाद सफल अभ्यर्थियों को शारीरिक दक्षता परीक्षण, चिकित्सा परीक्षण और दस्तावेज परीक्षण के लिए बुलाया जाएगा। अगिनवीरों को चार वर्ष की सेवा अवधि के दौरान आकर्षक वेतन पैकेज मिलेगा। प्रथम वर्ष में लगभग 30 हजार रुपये, द्वितीय वर्ष में 33 हजार रुपये, तृतीय वर्ष में 36,500 रुपये तथा चतुर्थ वर्ष में 40 हजार रुपये मासिक पैकेज एवं भत्ता दिया जाएगा। सेवा अवधि पूर्ण होने पर लगभग 11 लाख रुपये का सेवा निधि पैकेज भी प्रदान किया जाएगा।

### रोशन बने झुझोड़ के जिला संयोजक

बैकुंठपुर। भाजपा के संगठन विस्तार और सामाजिक वर्गों तक अपनी पहुंच को और मजबूत करने की दिशा में एक महत्वपूर्ण निर्णय लेते हुए भाजपा प्रदेश अध्यक्ष किरण सिंहदेव के निर्देशानुसार झुझोड़ झोपड़ी प्रकोष्ठ के प्रदेश संयोजक संजु जायराय सिंह तथा भाजपा जिलाध्यक्ष शैलेन्द्र तिवारी की सहमति से रोशन राजवाड़े को कोरिया जिले का झुझोड़ झोपड़ी प्रकोष्ठ का जिला संयोजक नियुक्त किया गया है। वे लंबे समय से भाजपा संगठन के जमीनी कार्यकर्ता के रूप में सक्रिय रहकर संगठन की मजबूती के लिए कार्य करते आ रहे हैं। संगठन के प्रति उनकी निष्ठा, समर्पण और निरंतर सक्रियता को देखते हुए पार्टी नेतृत्व ने उन्हें यह महत्वपूर्ण जिम्मेदारी सौंपी है। बताया जाता है कि रोशन राजवाड़े ने अपने राजनीतिक और सामाजिक जीवन की शुरूआत सूदर से की थी। धीरे-धीरे उन्होंने युवा टीम के साथ मिलकर संगठन के विभिन्न कार्यक्रमों और अभियानों में सक्रिय भूमिका निभाई और जिला स्तर तक संगठन को मजबूत बनाने में योगदान दिया। संगठन के प्रति उनके समर्पित कार्य और अनुभव को देखते हुए भाजपा नेतृत्व ने उन पर भरोसा जताते हुए उन्हें झुझोड़ झोपड़ी प्रकोष्ठ का जिला संयोजक नियुक्त किया है।

अपनी पहुंच को और मजबूत करने की दिशा में एक महत्वपूर्ण निर्णय लेते हुए भाजपा प्रदेश अध्यक्ष किरण सिंहदेव के निर्देशानुसार झुझोड़ झोपड़ी प्रकोष्ठ के प्रदेश संयोजक संजु जायराय सिंह तथा भाजपा जिलाध्यक्ष शैलेन्द्र तिवारी की सहमति से रोशन राजवाड़े को कोरिया जिले का झुझोड़ झोपड़ी प्रकोष्ठ का जिला संयोजक नियुक्त किया गया है। वे लंबे समय से भाजपा संगठन के जमीनी कार्यकर्ता के रूप में सक्रिय रहकर संगठन की मजबूती के लिए कार्य करते आ रहे हैं। संगठन के प्रति उनकी निष्ठा, समर्पण और निरंतर सक्रियता को देखते हुए पार्टी नेतृत्व ने उन्हें यह महत्वपूर्ण जिम्मेदारी सौंपी है। बताया जाता है कि रोशन राजवाड़े ने अपने राजनीतिक और सामाजिक जीवन की शुरूआत सूदर से की थी। धीरे-धीरे उन्होंने युवा टीम के साथ मिलकर संगठन के विभिन्न कार्यक्रमों और अभियानों में सक्रिय भूमिका निभाई और जिला स्तर तक संगठन को मजबूत बनाने में योगदान दिया। संगठन के प्रति उनके समर्पित कार्य और अनुभव को देखते हुए भाजपा नेतृत्व ने उन पर भरोसा जताते हुए उन्हें झुझोड़ झोपड़ी प्रकोष्ठ का जिला संयोजक नियुक्त किया है।

### आज से 3 टाइम प्रभावित रहेगी जल आपूर्ति

अंबिकापुर। मायापुर पंचिग हाउस में आवश्यक सुधार कार्य के कारण शहर में तीन टाइम की जल आपूर्ति बाधित रहेगी। नदि द्वारा पंचिग हाउस की क्षमता में विस्तार के उद्देश्य से किए जा रहे आवश्यक सुधार के कारण पेयजल सप्लाई को बंद किया जाएगा। नदि आयुक्त ने बताया कि मायापुर पंचिग स्टेशन में आवश्यक सुधार कार्य होने के कारण मायापुर पानी टंकी, केदारपुर पानी टंकी, नमनाकला पानी टंकी-1 एवं 2, मणिपुर पानी टंकी-1 एवं 2 तथा घुंटरापा पानी टंकी से संबंधित क्षेत्रों में 11 मार्च को सायंकाल व 12 मार्च को तथा 12 मार्च को प्रातः एवं सायंकाल की जल प्रदाय बाधित रहेगी। सुधार कार्य के बाद पेयजल आपूर्ति नियमित रूप से शुरू की जाएगी।

## रंग पंचमी के बाद गर्मी के तेवर बढ़े, पारा 35 पर

# मार्च के पहले पखवाड़े में बढ़ा तापमान

हरिभूमि न्यूज | बैकुंठपुर

होली और रंग पंचमी के बाद जिले में गर्मी के तेवर बढ़ने लगे हैं। तेज धूप के कारण लोगों को दिन में गर्मी का एहसास होने लगा है। सुबह की ठंडक भी अब कम होने लगी है और कुछ ही घंटों में धूप चुभने लगती है। मौसम विभाग के अनुसार मंगलवार को अधिकतम तापमान 35 डिग्री सेल्सियस और न्यूनतम तापमान 15 डिग्री दर्ज किया गया। मार्च के पहले पखवाड़े में ही तापमान 35 डिग्री तक पहुंचने से अंदेशा जताया जा रहा है कि आने वाले दिनों में गर्मी और बढ़ेगी। मौसम विभाग के अनुसार बुधवार को तापमान में एक डिग्री की बढ़ोतरी हो सकती है, जबकि अगले दिन भी पारा बढ़कर 37 डिग्री तक पहुंचने की संभावना है। ऐसे में मार्च के अंतिम दिनों तक तापमान 40 डिग्री के पार जा सकता है।

### दोपहर में तेज धूप तपाने लगी-

मार्च के पहले पखवाड़े से ही सूर्य की तपिश बढ़ गई है। दोपहर के समय तेज धूप के कारण लोग सिर ढंककर और अन्य उपाए कर घर से बाहर निकल रहे हैं। स्वास्थ्य विभाग ने भी लोगों को गर्मी से बचाव के लिए सावधानी बरतने और पर्याप्त पानी पीने की सलाह दी है, ताकि मौसमी बीमारियों से बचा जा सके।



### चलने लगे कुलर व पंखे

गर्मी की शुरूआत के साथ ही लोगों ने घरों में कुलर और पंखों का उपयोग शुरू कर दिया है। कई लोग पुराने कुलर-पंखों की साफ-सफाई और मरम्मत करवा रहे हैं। वहीं बाजारों में भी कुलर और पंखों की दुकानें सजने लगी हैं और मांग बढ़ने लगी है।

### हीटवेव से निपटने स्वास्थ्य विभाग अलर्ट

जिले में बढ़ते तापमान और संभावित हीटवेव की स्थिति को देखते हुए स्वास्थ्य विभाग ने सतर्कता बढ़ा दी है। गर्मी से होने वाली बीमारियों से निपटने के लिए जिला स्तर से लेकर प्राथमिक स्वास्थ्य केन्द्रों तक विशेष तैयारियों की जा रही हैं। मुख्य चिकित्सा एवं स्वास्थ्य अधिकारी डॉ. प्रशांत सिंह ने संचालनालय स्वास्थ्य सेवाएं, छग द्वारा जारी एडवाइजरी के अनुरूप जिला अस्पताल सहित सभी स्वास्थ्य संस्थानों में हीटवेव से प्रभावित मरीजों के उपचार के लिए आवश्यक व्यवस्थाएं सुनिश्चित करने के निर्देश दिए हैं। निर्देशों के अनुसार जिला अस्पताल, सामुदायिक स्वास्थ्य केन्द्र और प्राथमिक स्वास्थ्य केन्द्र में हीट स्ट्रोक प्रबंधन कक्ष सक्रिय रखे जाएंगे। इन केन्द्रों में पर्याप्त मात्रा में ओआरएस, आईवी फ्लूइड, आवश्यक जीवन रक्षक दवाइयां और शीतलन संबंधी व्यवस्थाएं उपलब्ध रखने के निर्देश दिए गए हैं, ताकि गर्मी से प्रभावित मरीजों को तुरंत उपचार मिल सके। स्वास्थ्य विभाग ने एम्बुलेंस सेवाओं को भी अलर्ट मोड में रखने और आवश्यकता पड़ने पर त्वरित चिकित्सा सहायता उपलब्ध कराने पर जोर दिया है। साथ ही विशेष रूप से बच्चों, बुजुर्गों, गर्भवती महिलाओं, बाहरी श्रमिकों और बेघर व्यक्तियों जैसे उच्च जोखिम वाले समूहों पर विशेष ध्यान देने के निर्देश दिए गए हैं। स्वास्थ्य विभाग ने आमजन से भी अपील की है कि तेज धूप में अनावश्यक बाहर निकलने से बचें, पर्याप्त मात्रा में पानी पीएं और लू के लक्षण दिखाई देने पर तुरंत नजदीकी स्वास्थ्य केन्द्र में संपर्क करें।



## 17 महिला कर्मचारियों ने किया स्वैच्छिक रक्तदान

बैकुंठपुर। अंतरराष्ट्रीय महिला दिवस के अवसर पर जिला चिकित्सालय बैकुंठपुर के ब्लड बैंक में विशेष रक्तदान कार्यक्रम का आयोजन किया गया। यह कार्यक्रम सिविल सर्जन डॉ. आयुष जायसवाल के नेतृत्व में संपन्न हुआ। इसमें स्वास्थ्य विभाग की महिला कर्मचारियों ने उत्साहपूर्वक भाग लिया। इस अवसर पर स्वास्थ्य विभाग की 17 महिला कर्मचारियों ने स्वेच्छा से रक्तदान कर मानवता की सेवा का प्रेरणादायक उदाहरण प्रस्तुत किया। महिलाओं के इस सराहनीय कदम ने यह संदेश दिया कि महिलाएं न केवल अपने परिवार बल्कि समाज के प्रति भी जिम्मेदारी निभाने में अग्रणी भूमिका निभा रही हैं। कार्यक्रम के दौरान डॉ. कार्तिकेय सिंह द्वारा रक्तदान करने वाली महिला कर्मियों को प्रमाण पत्र प्रदान कर सम्मानित किया गया तथा उनके इस सराहनीय योगदान की प्रशंसा की गई। रक्तदान करने वाली प्रमुख महिलाओं में प्रियंका कुरील, श्वेता तिवारी, मीनाक्षी सिंह, ललितार रेड्डी और अंजली साहू सहित स्वास्थ्य विभाग की अन्य महिला कर्मचारी शामिल रही। जिला चिकित्सालय प्रशासन ने सभी महिला रक्तदाताओं के प्रति आभार व्यक्त करते हुए कहा कि रक्तदान एक संदेश दिया कि महिलाएं न केवल अपने परिवार बल्कि समाज के प्रति भी जिम्मेदारी निभाने में अग्रणी भूमिका निभा रही हैं। कार्यक्रम के दौरान डॉ. कार्तिकेय सिंह द्वारा रक्तदान करने वाली महिला कर्मियों को प्रमाण पत्र प्रदान कर सम्मानित किया गया तथा उनके इस सराहनीय योगदान की प्रशंसा की गई। रक्तदान करने वाली प्रमुख महिलाओं में प्रियंका कुरील, श्वेता तिवारी, मीनाक्षी सिंह, ललितार रेड्डी और अंजली साहू सहित स्वास्थ्य विभाग की अन्य महिला कर्मचारी शामिल रही। जिला चिकित्सालय प्रशासन ने सभी महिला रक्तदाताओं के प्रति आभार व्यक्त करते हुए कहा कि रक्तदान एक संदेश दिया कि महिलाएं न केवल अपने परिवार बल्कि समाज के प्रति भी जिम्मेदारी निभाने में अग्रणी भूमिका निभा रही हैं।

## 22 टन सेमल लट्टा के साथ ट्रक जख्त

अंबिकापुर। सीतापुर क्षेत्र में वन विभाग ने अवैध रूप से लकड़ी परिवहन के मामले में कार्रवाई की है। विभाग ने ट्रक से लगभग 22 टन सेमल लकड़ी बरामद किया है और आगे की जांच चल रही है। बताया जा रहा है कि सीतापुर क्षेत्र में वन विभाग को सूचना मिली थी कि लकड़ी से भरा हुआ एक ट्रक विशुनपुर चौक के समीप कड़ी है जिसके बाद वन विभाग व पुलिस की संयुक्त टीम ने मौके पर घुराबंदी की गई। चौक किनारे ट्रक क्रमांक सीजी 15 एसी 5275 की जांच के दौरान चालक और खलासी वाहन से कूदकर भाग निकले। इस दौरान जब वन विभाग ने ट्रक

### लकड़ी परिवहन कर रहे ट्रैक्टर को वन अगले ने पकड़ा

सूदरपुर। वनमंडलाधिकारी के निर्देशन एवं उपवन मंडलाधिकारी के मार्गदर्शन में गत दिन माता कर्म चौक के समीप बाईपास रोड में शाम 4.30 बजे ट्रैक्टर में अवैध रूप से आम प्रजाति का काष्ठ लगभग 03 चट्टा परिवहन करते हुए पकड़ा गया। वाहन चालक गाम कोट महापारा निवासी बंद केशवर आ. कंवल साय से काष्ठ से संबंधित दस्तावेज की मांग की गई लेकिन चालक कोई दस्तावेज प्रस्तुत नहीं किया। जिस पर वन अगले की टीम ने वाहन को जब्त कर वनपरिक्षेत्र केन्द्र पर ले आया। ट्रैक्टर वाहन मालिक गाम कोट निवासी संजय कुमार गुप्ता आ. विष्णु प्रसाद गुप्ता द्वारा बिजी भूमि का कागजात एवं सरकर गाम पंचायत पटना का प्रमाण पत्र प्रस्तुत किया गया। प्रकरण राज्यस्तर विभाग से संबंधित होने के कारण वन परिक्षेत्र अधिकारी उमेश कुमार चक्रवर्ती द्वारा प्रकरण को अनुविभागीय अधिकारी को हस्तांतरित कर दिया गया। कार्रवाई में वनपाल रमेश सिंह, वन रक्षक महेंद्र प्रसाद सहित अन्य मौजूद रहे।



## 108 संजीवनी एक्सप्रेस में गूंजी नवजात की किलकारी, रास्ते में कराया सुरक्षित प्रसव

बैकुंठपुर। स्वास्थ्य सेवाओं में महत्वपूर्ण भूमिका निभाने वाली सेवा डायल 108 संजीवनी एक्सप्रेस वाहन में मंगलवार को एक नवजात बच्चे की किलकारी गूंजी। गर्भवती महिला को अस्पताल ले जाते समय बीच रास्ते में ही प्रसव पीड़ा शुरू हो गई, जिसके बाद वाहन में मौजूद इमर्जी ने

सूझबूझ दिखाते हुए सुरक्षित प्रसव कराया। जानकारी के अनुसार कोरिया जिले के सोनहत जनपद अंतर्गत ग्राम तंजरा निवासी 22 वर्षीय गर्भवती महिला उषा को अस्पताल ले जाने के लिए परिजन ने संजीवनी एक्सप्रेस को डायल कर बुलाया था। मौके पर पहुंची टीम गर्भवती को वाहन में लेकर अस्पताल जा रही थी, तभी रास्ते में

महिला की प्रसव पीड़ा अचानक तेज हो गई। स्थिति को देखते हुए इमर्जी संतोष राजवाड़े और पायलट विनय पांडेय ने वाहन रोककर महिला का सुरक्षित प्रसव कराया। इसके बाद जच्चा-बच्चा दोनों को अस्पताल में भर्ती कराया गया, जहां दोनों स्वस्थ हैं और चिकित्सकीय देखरेख में रखा गया है।

## नशे के बढ़ते कारोबार पर लगाम जरूरी: स्वजिल

मनेन्द्रगढ़। एमसीबी जिले में बढ़ते नशे के अवैध कारोबार को लेकर वार्ड क्रमांक 22 के पार्षद स्वप्निल सिन्हा ने गहरी चिंता व्यक्त की है। उन्होंने कहा कि जिले में नशे का जाल लगातार फैलता जा रहा है, इससे खासकर युवा और नाबालिग तेजी से इसकी चपेट में आ रहे हैं। इस स्थिति को देखते हुए उन्होंने पुलिस प्रशासन से ठोस और प्रभावी कार्रवाई की मांग की है। पार्षद श्री सिन्हा ने कहा कि पिछले कुछ वर्षों में नशे से जुड़े मामलों में लगातार वृद्धि देखी जा रही है। कई स्थानों पर अवैध रूप से नशीले पदार्थों की विक्री हो रही है, जिससे समाज का एक बड़ा वर्ग प्रभावित हो रहा है। सबसे ज्यादा चिंता की बात यह है कि नाबालिग बच्चे भी नशे की लत के शिकार हो

रहे हैं, इससे उनका भविष्य अंधकारमय हो सकता है। उन्होंने कहा कि नशे के कारण ही जिले में कई अप्रिय घटनाएं भी सामने आई हैं। कई परिवार इससे प्रभावित हुए हैं और सामाजिक वातावरण भी खराब हो रहा है। यदि समय रहते इस पर सख्ती से नियंत्रण नहीं किया गया तो आने वाले समय में स्थिति और गंभीर हो सकती है। श्री सिन्हा ने पुलिस प्रशासन से मांग करते हुए कहा कि जिले में नशे के अवैध कारोबार के खिलाफ विशेष अभियान चलाया जाए और इसमें शामिल लोगों के खिलाफ कठोर कार्रवाई की जाए, साथ ही ऐसे स्थानों की पहचान कर वहां नियमित निगरानी रखी जाए, जहां नशे के कारोबार की आशंका रहती है।



### पानी भरे गट्टे में गिरा मासूम, मौत

अम्बिकापुर। ग्राम सकालों निवासी मनीष देवनाथ का 1 वर्षीय पुत्र रौनक देवनाथ रविवार को दोपहर घर के सामने अकेले खेल रहा था। मनीष गांव में महर्षि विद्यालय में वेलिडिंग करने गया था जबकि पत्नी सहित परिवार के लोग घर में काम कर रहे थे। कुछ समय बाद मनीष को पत्नी बाहर निकली और बेटा को न देख खोजबीन करने लगी। इसी बीच जब घर के समीप गट्टे में पास गई तो उसके होश उड़ गए। गट्टे में मासूम का केवल पैर दिख रहा था जबकि सिर कीचड़ में धंसा था। मां ने तत्काल बेटा को बाहर निकाल घटना की जानकारी परिवार को दी। परिजन तत्काल बालक को शहर के निजी अस्पताल लेकर पहुंचे जहां चिकित्सकों ने जांच उपरांत मासूम को मृत घोषित कर दिया। सूचना पर पुलिस ने मार्ग कायम किया है।

## गर्ल्स कॉलेज में मना वार्षिकोत्सव समारोह

# दृढ़ इच्छाशक्ति ही सफलता की कुंजी



बिलासपुर। शासकीय नवीन कन्या महाविद्यालय में 9 मार्च को प्राचार्य डॉ. रंजना नीलिमा कच्छप के निदेशन में वार्षिकोत्सव समारोह-2026 का आयोजन हर्षोल्लास और उत्साह के साथ किया गया। कार्यक्रम का शुभारंभ मां सरस्वती की प्रतिमा के समक्ष दीप प्रज्वलन एवं पुष्प अर्पित कर किया गया। समारोह की अध्यक्षता भाजपा जिलाध्यक्ष देवेन्द्र तिवारी ने की। मुख्य अतिथियों में नगर पालिका परिषद बैकुंठपुर की अध्यक्ष श्रीमती नविता शिवहरे, जिला पंचायत कोरिया की उपाध्यक्ष श्रीमती वंदना राजवाड़े,



नगर पालिका परिषद बैकुंठपुर के उपाध्यक्ष आशीष यादव सहित जनभागीदारी समिति के सदस्य रेणु सिंह, अमृतलाल गुप्ता, गीता साहू, हर्षित राय, मनीषा जायसवाल और अर्चना गुप्ता उपस्थित रहे। कार्यक्रम को शुरूआत राष्ट्रीय गीत और राज्यगीत से हुई। इसके पश्चात

महाविद्यालय परिवार द्वारा अतिथियों का पुष्पगुच्छ भेंट कर स्वागत किया गया। छात्राओं ने स्वागत गीत प्रस्तुत कर अतिथियों का अभिनंदन किया। प्राचार्य डॉ. रंजना नीलिमा कच्छप ने अपने संबोधन में महाविद्यालय में संचालित शोषे पत्र 4 पर

हरिभूमि द्वारा विश्व महिला दिवस के अवसर पर सामान्य ज्ञान प्रतियोगिता

प्रथम पुरस्कार: वारिशग मशीन  
द्वितीय पुरस्कार: इंडक्टरन  
तृतीय पुरस्कार: मिक्सर ग्राइंडर  
चतुर्थ पुरस्कार: इलेक्ट्रीक आयरन  
विशेष पुरस्कार 5: एवं अनेक सांत्वना पुरस्कार

- भगवान महावीर जी की माता का क्या नाम था ?
- भारत की प्रथम महिला सरोंद वादक कौन थी ?
- भारत की प्रथम महिला पायलट कारगिल युद्ध आपरेशन में भाग लिया ?
- भारत की प्रथम महिला न्युज रीडर कौन थी ?
- मेयर बनने वाली प्रथम किन्नर कौन थी ?
- रेल्वे बोर्ड में पहली महिला सदस्य का नाम ?
- टेस्ट क्रिकेट में दोहरा शतक बनाने वाली प्रथम भारतीय महिला ?
- भारतीय वायु सेना की प्रथम महिला एयर मार्शल ?
- दिल्ली मेट्रो ट्रेन की प्रथम महिला आपरेटर ?
- प्रथम महिला भारतीय लेफ्टिनेंट जनरल का नाम ?

घुपा है हर घर में हुनर

Join a Graduation Degree Program : Admissions Open For New Session  
B Voc in Animation (Hottest Career Option today)

Call : 88188 00 890 / 88190 00 890

AI SUMMER CAMP FOR KIDS Exclusively for Class 5th - 11th

3D - 2D Animation - Visual Fx - Gaming - Graphics Audio - Video Editing - Fashion - Interior Designing

New Town

Own it!

Off. Add. : 2nd Floor, KRISHNA Sanchhtra Compound, Shiv Talkies Square, Beside Jalaram Food Junction Bilaspur (C.G.)

विश्व महिला दिवस प्रविष्टि

नाम सुश्री / श्रीमती :-  
पिता/पति का नाम :-  
स्थायी पता :-  
फोन/मो. नं. :-  
शैक्षणिक योग्यता :-

फोटो यहां चिपकाएं

punjab national bank

...the name you can BANK upon!

call 1-800-2222 or 1-800-103-2222 Toll Free

www.pnbindia.in

LCIT GROUP OF INSTITUTIONS

ENGINEERING MBA PHARMACY LAW

COMMERCE, ARTS & SCIENCE SCHOOL

Campus: Near High Court, Raipur Road, Bilaspur

Mob. : 9522220113, 9516606123



### खाबर संक्षेप

**शिक्षा विभाग की हुई विभागीय समीक्षा बैठक**  
सूरजपुर। जिला शिक्षा अधिकारी अजय कुमार मिश्रा ने सभी विकासखंड शिक्षा अधिकारी, विकासखंड श्रोत समन्वयकों का बैठक आयोजित कर विभागीय योजनाओं के क्रियान्वयन की समीक्षा किया। बैठक में 10वें 12वें की बोर्ड परीक्षा के संबंध में चर्चा एवं आगामी परीक्षा का गहन निरीक्षण, 16 अप्रैल से होने वाले ओपन स्कूल परीक्षा का संचालन, केंद्रीयकृत पांचवी आठवीं एवं स्थानीय परीक्षा एवं प्रश्न पत्र वितरण, केंद्राध्यक्ष की नियुक्ति, टी एल प्रकरण के जांच में शीघ्रता, प्राथमिक माध्यमिक विद्यालयों का सीएसी के माध्यम से सतत निरीक्षण किया गया। डीएमएफ में 5 वर्षीय कार्य योजना, शत प्रतिशत छात्रवृत्ति, ई ऑफिस का क्रियान्वयन, यू डाइस का अपडेशन तथा शुद्धता पूर्ण प्रविष्टि, अपार आईटी निर्माण के संबंध में चर्चा कर आवश्यक निर्देश दिए। जिला शिक्षा अधिकारी ने सभी खंड शिक्षा अधिकारी को निर्देशित किया कि वर्तमान में संचालित बोर्ड परीक्षा का गहन निरीक्षण करें एवं शांतिपूर्ण व्यवस्थित परीक्षा का संचालित सुनिश्चित करें। अपार आई डी के संबंध में भी कार्य योजना बनाकर सचिव से जन्म प्रमाण पत्र जारी करा, आधार सेंटर में आधार सुधार एवं अपार रिक्वेस्ट के संबंध में निर्देश दिया गया। बैठक में समस्त विकासखंड शिक्षा अधिकारी, विकासखंड श्रोत समन्वयक, सहायक संचालक शिक्षा, डीएमसी समग्र एवं डीपीओ डीएलएमए उल्लास उपस्थित थे।

### जिले के 75 परीक्षा केन्द्रों में हुई संस्कृत एवं उर्दू विषय की परीक्षा

अम्बिकापुर। छग माध्यमिक शिक्षा मंडल द्वारा संचालित हाई स्कूल सर्टिफिकेट मुख्य परीक्षा अंतर्गत 9 मार्च को जिले के 75 परीक्षा केन्द्रों में संस्कृत एवं उर्दू विषय की परीक्षा शांतिपूर्ण वातावरण में संपन्न हुई। कलेक्टर अजीत बंसंत द्वारा गणित उड़नदस्ता दल ने विभिन्न परीक्षा केन्द्रों का आकस्मिक निरीक्षण किया। निरीक्षण के दौरान शासकीय उच्चतर माध्यमिक विद्यालय लहपटरा, शासकीय बालक उच्चतर माध्यमिक विद्यालय सीतापुर, शासकीय उच्चतर माध्यमिक विद्यालय उदारी, शासकीय उच्चतर माध्यमिक विद्यालय कुंदी आरा सहित अन्य केन्द्रों का निरीक्षण किया गया। इसी प्रकार जिला शिक्षा अधिकारी द्वारा गणित उड़नदस्ता दल ने शासकीय उच्चतर माध्यमिक विद्यालय खलिवा एवं केदारपुर, सेजस गांधीनगर, शासकीय कन्या उच्चतर माध्यमिक विद्यालय मणिपुर वार्ड अम्बिकापुर का आकस्मिक निरीक्षण किया। शांतिपूर्ण के दौरान सभी परीक्षा केन्द्रों में परीक्षा शांतिपूर्ण एवं सुव्यवस्थित ढंग से संचालित होना पाया गया। संस्कृत विषय की परीक्षा में कुल पंजीकृत 8210 विद्यार्थियों में से 7958 विद्यार्थी उपस्थित रहे, जबकि 252 विद्यार्थी अनुपस्थित रहे। वहीं उर्दू विषय की परीक्षा में कुल पंजीकृत 80 विद्यार्थियों में से 80 विद्यार्थी उपस्थित रहे।

### मवेशी के हमले से गंभीर वृद्धा की गई जान

अम्बिकापुर। मवेशी के हमले से गंभीर हुई वृद्धा की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार विश्रामपुर थाना अंतर्गत ग्राम बरौल निवासी फूल कुंवर पति स्व. दयाराम (80 वर्ष) शनिवार को घर के सामने मवेशी को चारा खिला रही थी। इसी दौरान मवेशी ने वृद्धा पर हमला कर दिया। बेला के हमला करने से वृद्धा गंभीर रूप से घायल हो गई। परिजन वृद्धा को सूरजपुर जिला अस्पताल में भर्ती कराया। चिकित्सकों ने वृद्धा की हालत गंभीर होने पर प्राथमिक उपचार के पश्चात लाशा का पोस्टमार्टम कराकर परिजन के सुपुर्द किया है।

### पत्नी की हत्या कर पति हुआ फरार, तलाश में जुटी पुलिस

अम्बिकापुर। घरेलू बात को लेकर पति ने न सिर्फ पत्नी के साथ विवाह किया बल्कि जानलेवा हमला करने तथा पत्नी की मौत हो जाने पर लाश को ढक कर फरार हो गया। घटना की जानकारी सुबह लगी जब पास ही रह रहे पिता ने बेटा व बहू को न देख पत्नी को भेजा तो पता चला कि उसकी बहू का हत्या कर बेटा फरार है। घटना की रिपोर्ट आरोपी के पिता ने थाने में दर्ज कराई। रिपोर्ट पर पुलिस ने आरोपी के विरुद्ध हत्या का मामला दर्ज कर तलाश शुरू कर दी है। जानकारी के अनुसार लुंडा थाना अंतर्गत ग्राम कुदर झेरी लोंगरी निवासी बोदी राम आ. स्व. केन्द्रा राम (53 वर्ष) ने थाने में रिपोर्ट दर्ज कराया है कि उसके तीन पुत्र है और बड़ा पुत्र दशमन कोरवा (30 वर्ष) शादी के बाद पास ही रहता है। पहली पत्नी के मौत हो जाने पर वह सखेली नवानपारा निवासी प्रियंका को पत्नी बनाकर एक साल से रखा था। शनिवार की रात दशमन किसी बात को लेकर पत्नी से विवाद कर रहा था। दूसरे दिन सुबह उसके घर में किसी प्रकार के चहल चल नहीं होने तथा बहू व बेटा के घर के बाहर नहीं निकले पर जब पत्नी को फुल्लेखरी को देखने भेजा तो वह बताई बहू सोई है और नहीं उठ रही है। जब मौके पर जाकर उठाने का प्रयास किया तो उसके सिर में गंभीर चोट और वह मृत हालत में पड़ी हुई थी। पिता ने बेटा द्वारा पत्नी की हत्या कर फरार होने जाने की बात पुलिस को बताई। पिता की रिपोर्ट पर पुलिस ने आरोपी दशमन के विरुद्ध धारा 103 (1) के तहत अपराध दर्ज कर आरोपी पति की तलाश शुरू कर दी है।

# वित्तीय वर्ष के अंतिम दिनों में एसईसीएल के कोल उत्पादन में बढ़ोतरी, डिस्पैच पर भी जोर

हरिभूमि न्यूज ►► विश्रामपुर  
वित्तीय वर्ष के अंतिम माह में एसईसीएल विश्रामपुर क्षेत्र में कोयला उत्पादन में उल्लेखनीय बढ़ोतरी हुई है, अमेरा और

**कोल डिस्पैच बढ़ाने की दिशा में प्रबंध प्रयासरत**  
कोयला उत्पादन में वृद्धि के बाद डिस्पैच बढ़ाने की दिशा में भी प्रबंध प्रयास कर रहा है। अमेरा और आम्गांव खुली खदानों के साथ ही गायत्री और केतकी भूमिगत खदानों से भी आगामी वित्तीय वर्ष में उत्पादन बढ़ाने की संभावना है, जिससे क्षेत्र में प्रतिदिन लगभग 20 हजार टन या उससे अधिक कोयला उत्पादन होने का अनुमान है। उत्पादन बढ़ाने के साथ भंडारण और परिवहन व्यवस्था को मजबूत करने के लिए पुराने जयनगर साइडिंग को लगभग 55 करोड़ रुपये की लागत से अपग्रेड किया जा रहा है, राबडस द्वारा यह कार्य तेज गति से करवा जा रहा है और अप्रैल तक इसे प्रबंधन को सौंप जाने की संभावना है। साइडिंग के शुरू होने के बाद क्षेत्र से कोयले का डिस्पैच भी तेज होगा।  
अनुसार रविवार 8 मार्च को क्षेत्र ने एक दिन में अब तक का सर्वाधिक 16 हजार टन कोयला उत्पादन किया, जिससे विश्रामपुर क्षेत्र एसईसीएल के सीआईसी फ्रीड में दूसरे स्थान पर रहा।  
जानकारी के अनुसार पिछले सात-आठ वर्षों से भूमि की समस्या के कारण क्षेत्र की प्रमुख अमेरा खदान बंद पड़ी थी। कुछ समय पहले प्रबंधन ने जिला प्रशासन के सहयोग से खदान को पुनः

**जॉइंट टीम वर्क से मिल रही सफलता**  
इस संबंध में क्षेत्रीय महाप्रबंधक डॉ संजय सिंह ने कहा कि कोयला उत्पादन में वृद्धि एसईसीएल के सीएमडी हरीश दुहन से मिले दिशा-निर्देश और सहयोग के साथ-साथ स्थानीय अधिकारियों व कर्मचारियों की संयुक्त टीम भावना से संभव हो पाई है, उन्होंने कहा कि आने वाले समय में क्षेत्र में और बेहतर प्रदर्शन होने की उम्मीद है।  
शुरू कराया, जिसके बाद अब यहां से तेज गति से कोयला उत्पादन हो रहा है। वहीं आम्गांव खदान में सालही गांव से उत्पादन पूरा होने के बाद पाना गांव विस्तार होना था, लेकिन भूमि विवाद के कारण खदान लंबे समय तक बंद रही। बाद में फॉरेस्ट पैच की स्वीकृति मिलने के बाद खदान पुनः शुरू हुई और अब पटना गांव में विस्तार का कार्य चल रहा है। पटना गांव में 464 ग्रामीणों को रोजगार देने की

प्रक्रिया के तहत अब तक 150 से अधिक भू-स्वामियों को नौकरी दी जा चुकी है तथा मुआवजा भी वितरित किया जा चुका है। ग्रामीणों के सहयोग और प्रशासन-प्रबंधन के समन्वय से अब दोनों खदानों से उत्पादन तेज हो गया है। एसईसीएल के सीआईसी फ्रीड के 8 क्षेत्रों में रविवार को सोहागपुर क्षेत्र 17 हजार 5 सौ टन उत्पादन के साथ पहले स्थान पर रहा, जबकि विश्रामपुर क्षेत्र 16 हजार टन उत्पादन के साथ दूसरे स्थान पर रहा। पहले जहां क्षेत्र में प्रतिदिन केवल 3 से 4 हजार टन कोयला उत्पादन होता था, वहीं अब उत्पादन में गुणात्मक सुधार हुआ है।

## पहाड़ी कोरवा एवं पण्डो समाज के 2406 घर होंगे रोशन

# सरगुजा जिले की 526 दुर्गम जनजातीय बसाहटों तक होगा विद्युत विस्तार का कार्य

हरिभूमि न्यूज ►► अम्बिकापुर  
प्रारंभ से ही पहाड़ एवं जंगल के बीच छोटी-छोटी दुर्गम बसाहटों में संघर्षपूर्ण जीवन जी रहे संरक्षित जनजाति पहाड़ी कोरवा एवं पण्डो



### मेजा गया है प्रस्ताव

जनजाति समाज की अविद्युतीकृत बसाहटों को विद्युतीकृत करने के लिए शासन को 15.22 करोड़ का प्रस्ताव मेजा गया है। स्वीकृति मिलते ही विद्युत विस्तार का कार्य प्रारंभ कर दिया जाएगा।  
-रोशन नागवंशी  
ईई, ग्रामीण विद्युत संभाग

प्रारंभ से ही पहाड़ एवं जंगल के बीच छोटी-छोटी दुर्गम बसाहटों में संघर्षपूर्ण जीवन जी रहे संरक्षित जनजाति पहाड़ी कोरवा एवं पण्डो जनजाति की दर्जन से अधिक बसाहटें ऐसी हैं जहां पहुंचना आसान नहीं है। पहाड़ी हलाका होने के कारण न तो इन बसाहटों तक पोल एवं तार का परिवहन करना संभव है न ही विद्युत विस्तार करना। इन बसाहटों की आबादी भी 6-7 घरों की ही है। विपरीत भौगोलिक स्थिति के बावजूद घरों की आपसी दूरी भी अधिक है। जिन बसाहटों तक आवागमन संभव है वहां विद्युत विस्तार का कार्य भी आसानी से हो जा रहा है। लेकिन दुर्गम बसाहटों में आवागमन की सुविधा नहीं होने के कारण विभाग ने इन बसाहटों को रोशन करने के लिए क्रेडा की मदद लेने का निर्णय लिया है।  
रोजगार के भी अवसर सृजित हुए हैं। विद्युत विभाग कड़ी

### 155 बसाहटें हुई रोशन

योजना के प्रथम चरण में विभाग ने 103 ग्राम पंचायतों की 155 बसाहटों में विद्युत विस्तार का कार्य पूरा करने के साथ ही समुदाय के 1427 घरों में से 844 घरों तक बिजली पहुंचा चुका है जबकि शेष बचे 583 घरों को रोशन करने का कार्य चल रहा है। इस वित्त वर्ष के अंत तक सभी घरों में बिजली पहुंचाने का लक्ष्य निश्चित किया गया है।  
**दो दर्जन से अधिक बसाहटें दुर्गम**  
अभी भी पहाड़ी कोरवा एवं पण्डो जनजाति की दर्जन से अधिक बसाहटें ऐसी हैं जहां पहुंचना आसान नहीं है। पहाड़ी हलाका होने के कारण न तो इन बसाहटों तक पोल एवं तार का परिवहन करना संभव है न ही विद्युत विस्तार करना। इन बसाहटों की आबादी भी 6-7 घरों की ही है। विपरीत भौगोलिक स्थिति के बावजूद घरों की आपसी दूरी भी अधिक है। जिन बसाहटों तक आवागमन संभव है वहां विद्युत विस्तार का कार्य भी आसानी से हो जा रहा है। लेकिन दुर्गम बसाहटों में आवागमन की सुविधा नहीं होने के कारण विभाग ने इन बसाहटों को रोशन करने के लिए क्रेडा की मदद लेने का निर्णय लिया है।  
मशकत कर ऐसी बसाहटों तक विद्युत विस्तार कर घर-घर को

### पहाड़ी पर मिलेगी होम लाइट की सुविधा

विभाग ने दुर्गम स्थलों की बसाहटों के 529 घरों को रोशन करने की जिम्मेदारी क्रेडा को सौंपा है। क्रेडा इन बसाहटों के हर परिवार को सौर ऊर्जा आधारित होम लाइट की सुविधा प्रदान करेगा। भौगोलिक दृष्टि से आवागमन कठिन होने के कारण इन बसाहटों को रोशन करने में अपेक्षाकृत अधिक समय लगाने की संभावना जताई जा रही है।  
रोशन कर रहा है। धरती आबा जनजातीय उत्कर्ष योजना के तहत शासन ने ऐसी सभी बसाहटों को रोशन करने का निर्णय लिया है। योजना के तहत

## केराजोबला बस्ती में हाथियों ने मचाया उत्पात, दो घरों को बनाया खण्डहर

अम्बिकापुर/मैनपाट। बीती रात हाथियों ने वन परिक्षेत्र मैनपाट अंतर्गत ग्राम सपनादर में चट कर गए घर में रखा अनाज उ त्पा त मचाया।  
हाथियों ने बस्ती में घुसकर दो ग्रामीणों के घरों को ढहा दिया तथा घर में रखा अनाज चट कर गए। कड़ी मशकत के बाद हाथी भोर में बस्ती से बाहर निकले तो ग्रामीणों ने राहत की सांस ली।  
वर्तमान में मैनपाट में 3 नर हाथी एक साथ अलग-अलग क्षेत्रों में भ्रमण कर रहे हैं। हाथियों ने आबादी क्षेत्र में घुसकर तोड़फोड़ मचाना शुरू किया। हाथियों की सक्रियता को देखते हुए वन अमला नियमित हाथियों को निगरानी करता था। हाथियों के सीमावर्ती काफू जंगल में जाने के बाद वन अमल ने भी हाथियों से दूरी बना ली। रविवार की मध्य



### सुबह पहुंचे वनकर्मी

हाथियों से सुरक्षा के लिए विभाग द्वारा वन परिक्षेत्र कार्यालय को गजराज वाहन के साथ ही अन्य आवश्यक सुविधाएं उपलब्ध कराई गई हैं। वन अमला समय-समय पर प्रभावित क्षेत्र के ग्रामीणों को हाथियों की मौजूदगी एवं संभावित खतरे की भी जानकारी देता रहा है। रविवार को वन अमले को बस्ती में नर हाथियों के धावा बोलने की हवा तक नहीं लग सकी। गलतफहमी रहती खतरे को देखते हुए बस्ती के सभी लोग अपना घर छोड़कर सुरक्षित स्थानों पर पहुंच गए थे हाथियों द्वारा उत्पात मचाने की जानकारी मिली तो सुबह वनकर्मी बस्ती में पहुंचकर क्षति का जायजा लिया। ग्रामीणों ने विभाग पर हाथियों की गतिविधि पर ध्यान नहीं रखने एवं समय-समय हाथियों की सूचना नहीं देने का आरोप लगाया है।

## इस्कॉन केंद्र में हर्षोल्लास से मना गौर पूर्णिमा महोत्सव



हरिभूमि न्यूज ►► अम्बिकापुर  
दत्ता कॉलोनी स्थित इस्कॉन प्रचार केंद्र में श्री गौर पूर्णिमा महोत्सव भक्तिभाव से मनाया गया। इस दौरान चैतन्य महाप्रभु के प्राकट्य उल्लेख पर विविध धार्मिक अनुष्ठान किए गए। कार्यक्रम की शुरुआत भगवान श्री गौर-निताई के महाअभिषेक से हुई। ब्रम्हा संहिता के मंत्रों से भगवान का दूध, दही, घी, ताजे फलों के रस, आर्षधियों और 108 पवित्र तीर्थों के जल से अभिषेक



क्रिया गया। केंद्र प्रभारी दयानिधि प्रभु और सह-प्रभारी हिरण्यगर्भ प्रभु के सानिध्य में बड़ी संख्या में श्रद्धालुओं ने महोत्सव में भागीदारी की। दिव्य अभिषेक उपरांत चैतन्य महाप्रभु की आरती उतारी गई साथ ही वर्तमान वैश्विक परिस्थितियों को देखते हुए धार्मिक निवासित भक्तों की रक्षा और संपूर्ण विश्व की सुख-शांति के लिए भगवान नृसिंह देव की आरती एवं स्तुति की गई।  
महोत्सव में शास्त्रीय संगीत की गायिका हिमानी त्रिपाठी ने वृंदावन और कृष्ण महिमा के भजनों की प्रस्तुति दी। वृंदावन पर केंद्रित उनके भजनों और हरिनाम सन्कीर्तन पर श्रद्धालु भावविभोर होकर झूमते रहे। अंत में उपस्थित श्रद्धालुओं ने फूलों की होली ली। महोत्सव में महिला दिवस पर नारी शक्ति के योगदान की सराहना की गई।

## वाहन की टक्कर से स्कूटी सवार युवक की गई जान

अम्बिकापुर। गांव में घूमने निकले स्कूटी सवार को अज्ञात वाहन के चालक ने लापरवाही पूर्वक चलाते हुए टक्कर मार दी। दुर्घटना में गंभीर हुए युवक की मेडिकल कॉलेज अस्पताल में मौत हो गई। बगीचा थाना अंतर्गत ग्राम मलसेमा निवासी दिलीप कुमार नागेश आ. बलराम नागेश (22 वर्ष) रविवार को स्कूटी से घूमने निकला था। जैसे ही युवक गुमाडाई मुख्य मार्ग पर पहुंचा तभी विपरीत दिशा से आ रहे अज्ञात वाहन के चालक ने लापरवाही पूर्वक चलाते हुए टक्कर मार दी जिससे युवक गंभीर रूप से घायल हो गया। इधर घटना की जानकारी लगने पर परिजन निजी वाहन से उसे मेडिकल कॉलेज अस्पताल में भर्ती कराया जहां उपचार के दौरान युवक की मौत हो गई। सूचना पर पुलिस ने भी मांग कराने के पश्चात शव का पोस्टमार्टम कराकर परिजन के सुपुर्द किया है।

## नशीले इंजेक्शन के साथ तीन आरोपी गिरफ्तार

अम्बिकापुर। कुसमी पुलिस ने नशीला इंजेक्शन की तस्करी करने के मामले में तीन आरोपियों को गिरफ्तार किया है। बताया जा रहा है कि 8 मार्च को पुलिस को मुखबिब से सूचना मिली थी कि पल्सर बाइक से मनेश कुमार अपने दो साथियों के साथ नशीली इंजेक्शन लेकर तस्करी करने के लिए लेकर आ रहा है। सूचना के बाद पुलिस ने कुसमी कोरुंधा रोड पर घेराबंदी कर कुसमी निवासी मनेश कुमार प्रजापति, मोहम्मद सैफ व पंकज प्रजापति को हिरासत में लेकर उनके पास नशीला इंजेक्शन बरामद किया। पुलिस ने आरोपियों के खिलाफ एनडीपीएस एक्ट की धारा 21 सी के तहत कार्रवाई करते हुए गिरफ्तार कर जेल भेज दिया है।

## अभाविव द्वारा अंतर्राष्ट्रीय महिला दिवस पर ऋतुमति अभियान के अंतर्गत किया सैनिकी नैपकिन वितरण

रामानुजगंज। अखिल भारतीय विद्यार्थी परिषद द्वारा अंतर्राष्ट्रीय महिला दिवस के अवसर पर ऋतुमति अभियान अंतर्गत ग्राम पुरुषोत्तमपुर में जरूरतमंद छात्राओं एवं महिलाओं को सैनिकी नैपकिन वितरित किए। इस अवसर पर छात्र कार्यकर्ताओं ने महिलाओं और छात्राओं को मासिक धर्म स्वच्छता के प्रति जागरूक किया तथा उन्हें स्वच्छता बनाए रखने के महत्व के बारे में बताया। अभियान का मुख्य उद्देश्य महिलाओं में मासिक धर्म से जुड़ी भ्रांतियों को दूर करना तथा उन्हें आवश्यक संसाधन उपलब्ध कराना रहा। नगर सह मंत्री श्रेया ठाकुर ने महिलाओं को स्वास्थ्य संबंधी महत्वपूर्ण जानकारी देते हुए मासिक धर्म के दौरान स्वच्छता बनाए रखने के विभिन्न तरीकों के बारे में बताया। उन्होंने कहा कि महिलाओं का स्वास्थ्य समाज के स्वस्थ भविष्य के लिए अत्यंत महत्वपूर्ण है, इसलिए इस विषय पर जागरूकता बढ़ाना आवश्यक है। अभाविव के कार्यकर्ताओं ने बताया कि परिषद समाज के विभिन्न वर्गों के बीच जागरूकता लाने और सेवा कार्यों के माध्यम से सकारात्मक परिवर्तन लाने के लिए निरंतर प्रयासरत है।

## रांची और वाराणसी तक नियमित वायुसेवा की मांग

अम्बिकापुर। रायपुर, रांची और वाराणसी तक नियमित वायुसेवा की मांग जो लेकर सोमवार को जिला कांग्रेस कमेटी ने मां महामाया एच व पो टं राँचा झापन दरिमा के



निदेशक को ज्ञापन सौंपा है। करीब 1 माह पूर्व भी जिला कांग्रेस के एक दल ने एयरपोर्ट के निदेशक से मुलाकात कर ठप पड़ी विमान सेवा को प्रारंभ करने की मांग की थी। कांग्रेस महामंत्री आलोक सिंह के नेतृत्व में दरिमा गए इस दल ने रायपुर, रांची और वाराणसी के लिये नियमित विमानसेवा पर चर्चा की। दल ने यह तर्क रखा कि ये तीनों शहर प्रशासनिक कार्य, स्वास्थ्य सेवा, सांस्कृतिक गतिविधियों और पर्यटन की दृष्टि से महत्व रखते हैं। अम्बिकापुर से प्रतिदिन हजारों लोग इन शहरों की ओर जाते हैं। इन शहरों के लिए कोई सीधी दुर्गागति रेलसेवा

भी उपलब्ध नहीं है। वाराणसी और रांची के लिए भविष्य में रेलमार्ग की भी कोई संभावना नहीं है। जबकि हवाई मार्ग के माध्यम से यात्रा के लिए आधारभूत ढांचा मौजूद है। प्रतिनिधि मंडल का नेतृत्व कर रहे आलोक सिंह ने कहा कि प्रधानमंत्री ने हवाई चपल वालों को भी हवाई सेवा का आश्वासन दिया था। सरगुजा जिले की गरीब जनता को नेतृत्व कर रहे कि प्रधानमंत्री का यह वादा मात्र प्रलोभन नहीं रहेगा और इसे यथार्थ में उतारा जाएगा। प्रतिनिधि मंडल से मुलाकात के बाद एयरपोर्ट निदेशक ने मांगों को शीघ्रस्थ अधिकारियों को प्रेषित कर इस दिशा में पहल का आश्वासन दिया है। इस दौरान रजनीश सिंह, उत्तम राजवाड़े, नीतीश चौरसिया, विकल झा, हिमांशु जायसवाल, आशीष जायसवाल, सुंदर गुप्ता, अंकित जायसवाल, ऋषभ जायसवाल, जयपाल, रवि, उमाशंकर, नरेंद्र गुप्ता, नीलेश कश्यप, कुशल अग्रवाल, गौतम गुप्ता, आकाश यादव, अभिषेक सोनी, अनुपल यादव, अनमोल गोस्वामी, अभिनव काशी, लोदार सिंह, आयुष गुप्ता, सत्यम यादव, प्रियांशु जायसवाल, प्रिंस आदि मौजूद थे।



